

КПСС-н Центральн Комитетд

СССР-н Деед Советин Президиумд

СССР-н Министрмүдин Советд

Советск государствин 40-ч джилнь, советск наукин болн техникин ончта кўцврмүдәр темдглгдв.

Советск ученс, конструктормуд болн кōдлмшчнр, Газрин искусствени дахульс тавлгьиг кўцәгьәд, алдршгсн йовдл ўзулцхәв, тегәд энүгәри, капиталистическ даджрлгьна ўлмәгьәс сулдсн, социалистическ обществин олпәмтнә ўўлдәч гүн ухан болн делдгч кўч-кōлсн ю кедж чадхиг цуг нарт делкәд ўзулв.

Нарт делкән наукин делгрлтд шин цаг сексн советск ученсин кўцврмүд, социалистическ обществин цуг урдк бслтәрнъ, терўнә экономикәрнъ болн культурарнъ, наукарнъ болн техникәрнъ хәләгддж белдгдсн деерән, лавта закана кемджәтә болджана.

Эн кўцврмүд, советск кўнд индустрин, тōв маши тосхлгьна болн прибор тосхлгьна, радиоэлектроникин, электротехникин, химин, сән чинртә металлургин болн промышленностин нань чигн халхсин ик обдән делгрлтин кемджәнә ул деер сўўрлджәнә. Цуг олн-әмтн сургьультә-әрдмтә болхд, научн кадрмудин бслтд болн научн-техническ ухани делгрлтд сән-ирлцнъгьў бәәдл токтаджах, чик научн ул деер бәәх социалистическ стройин эврәннъ занъ-бәәрәс эдн гарчацхана.

Газрин советск дахульс, эврәннъ Тōрскән кўчтә индустриальн нутгт хўврәсн мана олн-әмтнә кесг олн джилә ик кōдлмшиг иләр ўзулгьн болджана. 1957 джилин октябрин 4-д, Йиртмджин агьугьур, нарт делкәд тўрўн болгч Газрин искусствени дахульс тәвгдлә, тегәд космическ агьуг меддж авлгьна хаалгьар тўрўн ишкдл кегдсн. 1957 джилин ноябрин 3-д, Адр Октябрьск социалистическ революцин 40-ч обнин обнхн, космическ агьугин бәәдл хәләдж меду-

лгч, дакад урднъ наук кўрәд уга, планет хоорнд нислгьнд, әмд агьрусн ямаран кевәр бийән бәрдгиг медулгч, улм кўцәнъгьў научн аппаратурар агсгдсн Газрин хойрдгч искусствени дахульс тәвгдлә.

Газрин искусствени дахульс тәвгьн, кўмн-әмтн зōрмг кўцлиг кўцәлгьн болн нарт делкән наукин бōрмдж болв.

Кесг сай улс нарт делкән әнъг болгьнд, советск наукин болн техникин диилврәр сўртә бахмдж кецхәв.

Нарт делкәд Газрин искусствени тўрўн болгч дахульс тәвгьиг кўцәсн советск ученсин, конструктормудин, инженермүдин болн кōдлмшчнрин гўджрмг кōдлмшиг, Партъ болн Правительство обдән чинрлв.

Газрин искусствени дахульс кедж тәвх эваргь учрасн наукин болн техникин халхсар кўчтә диилврмүд кўцәснднъ, конструктормудин болн специалистрин нўўрлгч ик баг улст Ленинск мōрәс бōггдв.

Дахульс келгьиг болн тәрүг тәвгьиг кўцәлгьнд орлсн кесг научн-исследовательск организәс, Ленинә болн Кўч-кōлснә Улан тугин орденъсәр ачлгдцхав.

Дахульс, ракет-носитель, газрас дахулиг гаргьлж тәвгьнә средство, кемджәлгьнә болн научн аппаратур кеснднъ болн нарт делкәд тўрўн болдж Газрин искусствени дахульс Советск Союзд тәвснднъ, ученсин, конструктормудин болн кōдлмшчнрин баг улст Социалистическ Кўч-кōлснә Герой нерд бōггдв. Кесг олн специалистр, инженерн-техническ кōдләчнр болн кōдлмшчнр Советск Союзин орденъсәр болн медальмүдәр ачлгдцхав.

Нарт делкәд тўрўн болдж Газрин искусствени дахульс Советск Союзд кегддж тәвгдсиг темдгддж, Советск Союзин хотл балгьсн Москвад, 1958 джил обелиск тосхкми гисн шиидвр авгдв.